

કૃષિ વિજ્ઞાન કેન્દ્ર
નવસારી કૃષિ યુનિવર્સિટી
નવસારી-૩૯૬૪૫૦

કેવીકે, ખેડૂતઘર ખાતે રસોઈની કામગીરી તથા ટેન્ડર અંગેની શરતો અને બોલીઓ

૧.	ટેન્ડર ફોર્મની ફી પેટે રોકડેથી ભરેલું રૂ. ૧૫૦૦/- ની અસલ રસીદ ટેન્ડર ફોર્મ સાથે જોડવાની રહેશે, નહીંતર ટેન્ડર ફોર્મને અપૂર્ણ ગણી રદ કરવામાં આવશે.
૨.	ભાવો ભરેલ ટેન્ડર ફોર્મ સાથે ટેન્ડર ફોર્મની ફીની રસીદ, ઈ.એમ.ડી.નો ડ્રાફ્ટ, પાનકાર્ડની ઝેરોક્ષ નકલ, અનુભવના પ્રમાણપત્રની ઝેરોક્ષ નકલ, ફૂડ અને ડ્રગ્સ કંટ્રોલ અડમીનીસ્ટ્રેશન, ગુજરાત રાજ્ય દ્વારા આપવામાં આવતું લાયસન્સ હોવું આવશ્યક અને અન્ય સાધનિક પુરાવા સામેલ રાખીને સીલબંધ કવરમાં "વરિષ્ઠ વૈજ્ઞાનિક અને વડા, કૃષિ વિજ્ઞાન કેન્દ્ર, નવસારી કૃષિ યુનિવર્સિટી, નવસારી -૩૯૬૪૫૦" ના સરનામે મોડામાં મોડું તા.૨૮/૦૧/૨૦૨૨ સુધીમાં કચેરી સમય દરમ્યાન મળી જાય તે રીતે પોસ્ટ/કુરીયરથી મોકલવાનું રહેશે. કવર ઉપર "કેવીકે ખેડૂતઘર ખાતે રસોઈના ભાવ" એમ અવશ્ય લખવાનું રહેશે. ટેન્ડર ફોર્મ રૂબરૂમાં સ્વીકારવામાં આવશે નહિ.
૩.	ક્રમ-૨ માં દર્શાવેલ સાધનિક પ્રમાણપત્રો અને વિગતો વગરનું ટેન્ડર ફોર્મ અધૂરું ગણીને તેને અમાન્ય ગણવામાં આવશે, જે બાબતે પાછળથી પાર્ટીનો કોઈ હકકદાવો રહેશે નહીં.
૪.	ટેન્ડર ભરનાર પાર્ટીએ અર્નેસ્ટ મની ડીપોઝીટ (EMD) પેટે " SENIOR SCIENTIST AND HEAD, KVK, NAU, NAVSARI" ના નામનો રૂ. ૧૫,૦૦૦/- (અંકે રૂપિયા પંદર હજાર પુરા) નો ડીમાન્ડ ડ્રાફ્ટ ટેન્ડર ફોર્મની સાથે મોકલવાનો રહેશે. જો ટેન્ડરની સાથે ઉપરની વિગતે ડીમાન્ડ ડ્રાફ્ટ મોકલવામાં નહીં આવે તો તે પાર્ટીનું ટેન્ડર ધ્યાને લેવામાં આવશે નહીં.
૫.	અર્નેસ્ટ મની ડીપોઝીટ (EMD) ની પુરેપુરી રકમ નીચે દર્શાવેલ કારણોસર જપ્ત (forfeit) કરવામાં આવશે, જેમાં; (અ) ટેન્ડર ભરનાર પાર્ટી પોતાનું ટેન્ડર પરત ખેંચશે તો, (બ) જે પાર્ટીનું ટેન્ડર મંજૂર કરવામાં આવે અને તે પાર્ટી જો રસોઈની કામગીરી કરવાનું ન સ્વીકારીને પીછે હઠ કરે તો, (ક) રસોઈની કામગીરી સંતોષકારક રીતે ન કરે તો, અને (ડ) કોન્ટ્રાક્ટની નકકી કરેલ સમયાવધિ પહેલાં અધવચ્ચેથી રસોઈની કામગીરી છોડીને જતા રહે તો.
૬.	જે પાર્ટીના ભાવ મંજૂર કરવામાં આવે તે પાર્ટીએ ઓર્ડર મળ્યાની તારીખથી દિન-૭ માં સીકયોરીટી ડીપોઝીટ તરીકેની રકમ રૂ. ૨૫,૦૦૦/- (અંકે રૂપિયા પચીસ હજાર પૂરા) જમા કરાવવાના રહેશે, જે રકમ પૂર્ણ અથવા અંશતઃ રકમ નીચે દર્શાવેલ કારણોસર જપ્ત (forfeit) કરવામાં આવશે, જેમાં; (અ) રસોડા માટે આપવામાં આવેલ સાધન સામગ્રી (વાસણ, ફર્નિચર, ઈલેક્ટ્રીક સાધનો)ને બગાડી નાખે કે ખોઈ નાખે તો, અને (બ) રસોડાની યોગ્ય સાફ સફાઈ કરવામાં ન આવે અને યુનિવર્સિટી તરફથી સફાઈની વ્યવસ્થા કરવામાં આવે. (ક) રસોઈની કામગીરી સંતોષકારક રીતે ન કરે તો, અને (ડ) કોન્ટ્રાક્ટની નકકી કરેલ સમયાવધિ પહેલાં અધવચ્ચેથી રસોઈની કામગીરી છોડીને જતા રહે તો. અન્યથા કોન્ટ્રાક્ટ પુરો થયે કામગીરી સંતોષકારક જણાય તો સીકયોરીટી ડીપોઝીટ ની રકમ પુરેપુરી પરત કરવામાં આવશે.

૭.	અસફળ રહેલ પાર્ટીને તેમની અર્નેસ્ટ મની ડીપોઝીટ(EMD) ની રકમ ટેન્ડરીંગ કાર્યવાહી પૂર્ણ થયે પરત કરવામાં આવશે. જ્યારે સફળ રહેલ પાર્ટી સિક્યોરીટી ડિપોઝીટ (SD) તરીકેની રકમ જમા કરાવે પછી પરત કરવામાં આવશે.
૮.	જે પાર્ટીના ભાવો માન્ય રાખવામાં આવે અને તે પાર્ટી નિયત કરવામાં આવેલ તારીખે રસોડું શરૂ કરવામાં નિષ્ફળ જશે તો કોઈપણ કારણ આપ્યા વગર તે પાર્ટીનો કોન્ટ્રાક્ટ રદ કરી પછીના ક્રમે આવતા ઈસમને કોન્ટ્રાક્ટ આપી દેવામાં આવશે અને અર્નેસ્ટ મની ડીપોઝીટ (EMD) ની રકમ પુરેપુરી જપ્ત (forfeit) કરવામાં આવશે.
૯.	યુનિવર્સિટીના જે તે વિભાગને પ્રિન્ટેડ લેટરપેડ ઉપર પાકું બીલ આપવાનું રહેશે. બીલના પેમેન્ટ બાબતે કોઈપણ કાયદાકીય પ્રશ્નો ઉપસ્થિત થાય ત્યારે સંપૂર્ણ જવાબદારી પાર્ટીની રહેશે. જરૂરીયાત ઉભી થાય ત્યારે બીલની કુલ રકમમાંથી નિયમાનુસાર TDS કાપી બીલનું ચુકવણું કરવામાં આવશે.
૧૦.	ભાવો તમામ પ્રકારનાં ટેક્ષ સાથેનાં પ્રતિ ડીશ પ્રમાણે આપવાના રહેશે.
૧૧.	પાર્ટી પાસે ઉપલબ્ધ હોય તો સક્ષમ અધિકારી દ્વારા ઈસ્યુ કરવામાં આવેલ GST નંબર રજૂ કરવાનો રહેશે.
૧૨.	પાર્ટી પાસે ફૂડ અને ડ્રગ્સ કંટ્રોલ એડમીનીસ્ટ્રેશન, ગુજરાત રાજ્ય દ્વારા આપવામાં આવતું લાયસન્સ (FSSAI) હોવું આવશ્યક છે.
૧૩.	જે પાર્ટીને ઓર્ડર આપવામાં આવે તે પાર્ટીએ રસોડાના ઘસારા ખર્ચ પેટે રૂ. ૫,૦૦૦/- (અંકે રૂપિયા પાંચ હજાર પુરા) " SENIOR SCIENTIST AND HEAD, KVK, NAU, Navsari" ના નામના ડીમાન્ડ ડ્રાફ્ટથી અથવા રોકડેથી દિન-૧૫માં અત્રેની કચેરીમાં જમા કરાવવાના રહેશે, જે પરત મળવા પાત્ર રહેશે નહીં. આમ કરવામાં નિષ્ફળ જનાર પાર્ટીનો ઓર્ડર આપોઆપ રદ ગણાશે અને બીજા નંબરની પાર્ટીને ઓર્ડર આપવામાં આવશે.
૧૪.	રસોઈ બનાવવા માટે ઉચ્ચ કક્ષાની કાચી સામગ્રી અને ડબલ ફીલ્ટર્ડ તેલ (મગફળી/કપાસીયા/સનફલાવર) નો ઉપયોગ કરીને આરોગ્યપ્રદ, શુદ્ધ અને સાત્વિક ભોજન બનાવવાનું રહેશે. ગુણવત્તા બાબતે કોઈ બાંધછોડ કરવામાં આવશે નહીં.
૧૫.	રસોઈ અને બળતણ માટે ગેસ યુલા અને સીલીન્ડરની વ્યવસ્થા પાર્ટીએ સ્વ ખર્ચે કરવાની રહેશે.
૧૬.	યુનિવર્સિટી તરફથી મર્યાદિત સંખ્યામાં ઉપલબ્ધ રસોઈ/ભોજન માટેના સાધનો/વાસણો પાર્ટીને પહોંચ લઈને આપવામાં આવશે. રસોઈનો કોન્ટ્રાક્ટ પુરો થયે જે હાલતમાં વાસણો/સાધનો આપેલ હોય તે હાલતમાં, તેટલી સંખ્યામાં યુનિવર્સિટીને પરત કરવાના રહેશે. ખોવાયેલ વાસણો/સાધનો જે ગુણવત્તાના છે તેવા જ નવા ખરીદીને પરત કરવાના રહેશે.
૧૭.	ભોજન લેનારની સંખ્યા વધારે હોય (૨૫૦ થી વધારે) ત્યારે વધારાની જરૂરીયાત મુજબના તમામ પ્રકારના સાધનો/વાસણોની વ્યવસ્થા પાર્ટીએ પોતાના ખર્ચે કરવાની રહેશે.તદઉપરાંત સાફ-સફાઈની જવાબદારી પાર્ટીની રહેશે.
૧૮.	ભોજન માટે ઓછામાં ઓછા ૧૦ (દસ) વ્યક્તિ હોય ત્યારે પણ પાર્ટીએ રસોઈ કરી આપવાની રહેશે.
૧૯.	રસોડાની અંદર અને બહાર (ભોજન પરિસર/ડાઈનીંગ હોલ) તેમજ ભોજન માટે વાપરવામાં આવતા વાસણો, ડીશ, વાટકી અને ચમચીની સફાઈ અને સ્વચ્છતા જાળવવાની સંપૂર્ણ જવાબદારી પાર્ટીની રહેશે.
૨૦.	રસોડામાંથી નીકળતો કચરો તેમજ રસોઈના એઠવાડના કારણે ગટરલાઈન જો બ્લોક થઈ જાય તો પાર્ટીએ પોતાના ખર્ચે ગટર લાઈનની સફાઈ કરાવી લેવાની રહેશે.
૨૧.	રસોડાની કામગીરીને કારણે યુનિવર્સિટીની માલમિલકતને નુકશાન થશે તો તેની સંપૂર્ણ જવાબદારી પાર્ટીની રહેશે.
૨૨.	રસોડાની જવાબદારી સંભાળનાર પાર્ટીને ખેડૂતઘર ખાતે રાત્રિ રોકાણની સુવિધા પૂરી પાડવામાં આવશે નહિ.
૨૩.	નિયત કરેલ જૂદી જૂદી ડિશોના મેનુ સિવાય યુનિવર્સિટીના કોઈ વિભાગ દ્વારા ખાસ ડીશનો ઓર્ડર આપવામાં આવે ત્યારે પાર્ટીએ જે તે વિભાગના વડા સાથે મેનુ અને ભાવ અંગે જરૂરી પરામર્શ કરી લેવાનો રહેશે. નાણાંની ચૂકવણી કે રસોઈની ગુણવત્તા માટે અત્રેના કેન્દ્રની કોઈ જવાબદારી રહેશે નહીં.

૨૪.	પાર્ટીએ ફક્ત કેન્દ્રના ખેડૂતઘર ખાતે રસોઈ તૈયાર કરવાની રહેશે. સક્ષમ અધિકારીની સૂચનાથી ખેડૂતઘર ની બહાર રસોઈ કરવાની થાય ત્યારે ખેડૂતઘરના રસોઈ/ભોજન માટેના કોઈપણ સાધનો/વાસણોનો ઉપયોગ કરી શકાશે નહીં.
૨૫.	ભોજન અંગે અગાઉથી એડવાન્સ નાણાં ચૂકવવામાં આવશે નહીં.
૨૬.	ટેન્ડરને લગતી તમામ બોલીઓ અને શરતો અમોને માન્ય છીએ અને તેનું ચુસ્તપણે પાલન કરવામાં આવશે.
૨૭.	પાર્ટીએ ઓરીજનલ બીલ રજૂ કરવાનું થશે તથા ગર્વરમેન્ટના નીતિનિયમો અનુસાર ટેક્ષની કપાત કચેરી દ્વારા કરવામાં આવશે.
૨૮.	રસોઈ અંગેનો કોન્ટ્રાક્ટ એક વર્ષ અથવા યુનિવર્સિટીના સક્ષમ અધિકારી નક્કી કરે તેટલા સમયગાળાનો રહેશે.
૨૯.	ચા-પાણી-નાસ્તો અને ભોજન લીધા પછી ભોજનના કારણે જો કોઈ ભોજન લેનારના આરોગ્ય (ઝાડાં, ઉલ્ટી, તાવ, અશક્તિ વિ.)ને લગતા પ્રશ્નો ઉપસ્થિત થશે તો તેની આરોગ્ય અને કાયદાકીય સંપૂર્ણ જવાબદારી પાર્ટીની રહેશે.
૩૦.	સંતોષકારક ભોજન તૈયાર કરવામાં ન આવે અથવા પાર્ટી વખતોવખત મળતી સુચનાઓનો અમલ ન કરે તો કોન્ટ્રાક્ટ રદ કરવાની સત્તા યુનિટ હેડ પાસે રહેશે.
૩૧.	પાર્ટી પાસે સક્ષમ અધિકારી દ્વારા ઈસ્યુ કરવામાં આવેલ પાનકાર્ડ હોવું ફરજિયાત છે.
૩૨.	સરકારી/સહકારી/યુનિવર્સિટી/કોલેજમાં રસોડા ચલાવવાનો અનુભવ હોય તો તેનું પ્રમાણપત્ર અથવા આધાર રજૂ કરવાના રહેશે.
૩૩.	કોઈપણ કાયદાકીય વિખવાદ ઉભો થાય ત્યારે તેના નિરાકરણનું કાર્યક્ષેત્ર નવસારી રહેશે.
૩૪.	અત્રેના કેન્દ્ર ખાતે દરરોજ નિયમિત ભોજન બનાવવાનું હોતું નથી પરંતુ જ્યારે- જ્યારે તાલિમ કે મુલાકાતિઓ ઉપલબ્ધ હશે ત્યારે જ ભોજન બનાવવાનું રહેશે. તેની જાણ તમને આગળના દિવસે કરવામાં આવશે.
૩૫.	પાર્ટીએ ઓર્ડર આપ્યા મુજબ ગુણવત્તાસભર અને પૂરતી માત્રામાં ભોજન/ચા-નાસ્તો આપવાનો રહેશે.
૩૬.	રસોઈ ઘર ખાતે ઉપલબ્ધ પીવાના પાણી સુવિધા (R.O. System) ની સારસંભાળ અને રીપેર કરવાની જવાબદારી પાર્ટીની રહેશે.
૩૭.	ટેન્ડર પ્રક્રિયાને ધ્યાને લઈને ભાવો મંજૂર કરવા, ભાવો નામંજૂર કરવા કે આખે આખી ટેન્ડર પ્રક્રિયાને રદ કરવાની સંપૂર્ણ સત્તા યુનિવર્સિટીના સક્ષમ અધિકારી પાસે અબાધિત રહેશે.

સ્થળ :

ઉપરોક્ત શરતો અને બોલીઓ(૧ થી ૩૭)

તારીખ :

મેં બરાબર વાંચીને સમજી છે અને તે મને માન્ય છે.

ભાવ મોકલનાર પાર્ટીની સહી અને સિક્કો